

सेवानिवृत्तीनंतर विविध आयोग / प्राधिकरणे/  
न्यायाधिकरणे इत्यादींच्या आस्थापनेवर  
पुनर्नियुक्त होणा-या प्रशासकीय, न्यायिक  
इत्यादी सेवांमधील अधिका-यांना शासकीय सेवा  
निवासस्थानाचे वाटप करण्यासंबंधीचे धोरण

महाराष्ट्र शासन

सामान्य प्रशासन विभाग

शासन निर्णय क्रमांक: शानिवा- १५१३/प्र.क्र. ३४६/१३/२३-अ

मंत्रालय, मुंबई- ४०० ०३२

तारीख: १ जुलै, २०१५.

**प्रस्तावना -**

बृहन्मुंबईत उपलब्ध असलेल्या शासकीय सेवा निवासस्थानांची संख्या त्यांच्यासाठीच्या मागण्यांच्या तुलनेत अपुरी असल्यामुळे शासकीय सेवा निवासस्थानांच्या वाटपासाठी शासनास प्रतीक्षायादया तयार कराव्या लागल्या आहेत. अशा परिस्थितीत जे अधिकारी सेवानिवृत्तीनंतर विविध आयोग/प्राधिकरणे/न्यायाधिकरणे इत्यादींच्या आस्थापनेवर पुनर्नियुक्त झाले आहेत / होणार आहेत अशा अधिका-यांच्याबाबतीत त्यांना शासकीय सेवा निवासस्थानांचे वाटप करण्यासंबंधात धोरण ठरविण्याबाबतचा प्रस्ताव शासनाच्या विचाराधीन होता.

**शासन निर्णय-**

२. शासन आता, सेवानिवृत्त होऊन विविध आयोग/प्राधिकरणे/न्यायाधिकरणे इत्यादींच्या आस्थापनेवर पुनर्नियुक्त होणा-या प्रशासकीय, न्यायिक इत्यादी सेवांमधील अधिका-यांना शासकीय सेवा निवासस्थानाचे वाटप करण्यासंबंधात खालीलप्रमाणे धोरण विहित करित आहे-

१) सेवानिवृत्तीनंतर विविध आयोग/प्राधिकरणे/न्यायाधिकरणे इत्यादींच्या आस्थापनेवर पुनर्नियुक्त होणा-या प्रशासकीय, न्यायिक इ. सेवांमधील अधिका-यांनी शासकीय सेवा निवासस्थान उपलब्ध करून देण्याची मागणी विहित नमुन्याद्वारे केल्यास त्यांना शासकीय सेवा निवासस्थान खालील पद्धतीने उपलब्ध करून देण्यात येईल.

२) पुनर्नियुक्त होणा-या अधिका-यांचे त्यांच्या नियुक्ती पदावरील वेतनश्रेणी / ग्रेडवेतन विचारात घेऊन त्यानुसार अनुज्ञेय ठरणा-या शासकीय सेवा निवासस्थानाचे वाटप करण्यात येईल. तथापि, जर पुनर्नियुक्ती झालेल्या पदास कोणतीही विशिष्ट अशी वेतनश्रेणी / ग्रेडवेतन विहित करण्यात आलेले नसेल, तर संबंधित अधिकारी, त्यांच्या सेवानिवृत्तीच्या लगतपूर्वी ज्या पदावर कार्यरत असतील त्या पदास अनुज्ञेय असलेली वेतनश्रेणी / ग्रेडवेतन विचारात घेऊन त्यानुसार अनुज्ञेय ठरणा-या निवासस्थानाचे वाटप करण्यात येईल.

३) बृहन्मुंबईतील शासकीय सेवा निवासस्थानांची संख्या अपुरी असल्यामुळे, उपरोक्त संस्थांवर पुनर्नियुक्त होणा-या अधिका-यांना त्वरित शासकीय सेवा निवासस्थानांचे वाटप करणे शक्य होणार नसल्यामुळे अशा अधिकाऱ्यांना त्यांच्या पदाशी संबंधित वेतनश्रेणी /ग्रेड वेतन विचारात घेऊन संबंधित प्रतीक्षायादीत त्यांचे नाव समाविष्ट करण्यात येईल व त्यांना शासकीय सेवा निवासस्थानाचे वाटप प्रतीक्षायादीनुसार करण्यात येईल.

४) प्रतीक्षायादीनुसार शासकीय सेवा निवासस्थान उपलब्ध होण्यास काही कालावधी लागणार असेल तर सदर अधिका-यांना शासकीय सेवा निवासस्थान उपलब्ध होईपर्यंतच्या कालावधीत, ते पुनर्नियुक्तीनंतर ज्या पदावर कार्यरत असतील त्या पदास घरभाडे भत्ता अनुज्ञेय असल्यास त्या दराने किंवा सदर पदास घरभाडे भत्ता अनुज्ञेय नसल्यास ते सेवानिवृत्तीच्या लगतपूर्वी ज्या पदावर कार्यरत असतील त्या पदास अनुज्ञेय असलेल्या दराने घरभाडे भत्ता देय राहील.

५) बृहन्मुंबईत शासकीय सेवा निवासस्थानांची अपुरी असलेली संख्या लक्षात घेता, पुनर्नियुक्त अधिकारी ज्या संस्थेवर नियुक्त झालेले असतील, त्या संस्थेची स्वतःची सेवा निवासस्थाने असतील तर सदर संस्थेने अशी सेवा निवासस्थाने पुनर्नियुक्त अधिकाऱ्यांना उपलब्ध करून देणे बंधनकारक राहील.

६) बृहन्मुंबईत शासकीय सेवा निवासस्थानांची अपुरी असलेली संख्या लक्षात घेता, ज्या पुनर्नियुक्त होणा-या अधिका-यांची बृहन्मुंबईत स्वतःची निवासस्थाने असतील (त्यांचे क्षेत्रफळ कितीही असो) अशा अधिका-यांना पुनर्नियुक्तीनंतर शासकीय सेवा निवासस्थान देणे शासनावर बंधनकारक असणार नाही.

७) पुनर्नियुक्त अधिका-यांना त्यांच्या अनुज्ञेयतेनुसार व निवासस्थानांच्या उपलब्धतेनुसार शासनातर्फे ज्या शासकीय सेवा निवासस्थानाचे वाटप करण्यात येईल ते निवासस्थान स्विकारणे त्या अधिका-यावर बंधनकारक असेल.

८) पुनर्नियुक्त अधिका-याने त्याचा पुनर्नियुक्तीचा कालावधी संपुष्टात आल्यानंतर एका महिन्याच्या आत शासकीय निवासस्थान रिक्त करून त्याचा ताबा सार्वजनिक बांधकाम विभागाकडे सुपूर्द करणे आवश्यक राहील. अन्यथा, पुनर्नियुक्तीचा कालावधी संपुष्टात आल्याच्या दिनांकापासून एक महिन्याचा कालावधी पूर्ण झाल्यानंतरच्या पुढील वास्तव्यासाठी त्यास दरमहा प्रति चौ.फू.रु.५०/- या प्रमाणे भाडे आकारणी करण्यात येईल. तसेच त्यांच्याविरुद्ध संबंधित कार्यकारी अभियंता यांच्यामार्फत निष्कासनाची कार्यवाही सुरु करण्यात येईल.

३. ज्या आयोग/ प्राधिकरणे /न्यायाधिकरणे इत्यादींच्या आस्थापनांवरील पदांवर सेवानिवृत्त अधिका-यांची पुनर्नियुक्ती करण्यात येत असेल, अशा पदांच्या सेवाशर्तीमध्ये जर सदर पदावरील पुनर्नियुक्त अधिका-यास शासकीय सेवा निवासस्थानाचे वाटप करण्यासंबंधी कोणतीही तरतूद अस्तित्वात असेल, तर सदर तरतुदीमध्ये प्रस्तूत धोरणाच्या अनुषंगाने, आवश्यक असेल तेथे योग्य त्या सुधारणा करण्याबाबतची कार्यवाही संबंधित मंत्रालयीन प्रशासकीय विभागाने करावी.
४. शासनातर्फे भविष्यकाळात ज्या नविन आयोग/ प्राधिकरणे /न्यायाधिकरणे इत्यादींची स्थापना केली जाईल, त्यांच्या आस्थापनेवरील पदांच्या सेवाशर्तीमध्ये निवासस्थानविषयक तरतूद अंतर्भूत करण्यापूर्वी सदर तरतुदीस सामान्य प्रशासन विभागाची पूर्वसंमती प्राप्त करणे संबंधित विभागावर बंधनकारक असेल.
५. वरील तरतुदी सर्व मंत्रालयीन प्रशासकीय विभागांनी त्यांच्या अधिपत्याखालील सर्व आयोग /प्राधिकरणे/न्यायाधिकरणे इत्यादींच्या तसेच सदर संस्थांमधील पदावर पुनर्नियुक्त होणा-या अधिकाऱ्यांच्या निदर्शनास त्यांची पुनर्नियुक्ती होण्यापूर्वी आणाव्यात.
६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०६२४१०२९३७३२०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( भा.र. गावित )

उप सचिव, महाराष्ट्र शासन

प्रत-

१. मा.राज्यपाल यांचे प्रधान सचिव, राजभवन, मलबार हिल, मुंबई- ४०० ००६.
२. सर्व सन्माननीय संसद सदस्य, विधानमंडळ सदस्य, महाराष्ट्र राज्य.
३. मा.मुख्यमंत्री यांचे प्रधान सचिव, मंत्रालय, मुंबई - ४०० ०३२.
४. मा.मुख्यमंत्री यांचे खाजगी सचिव, मंत्रालय, मुंबई- ४०० ०३२.
५. सर्व मा. मंत्री/ राज्यमंत्री यांचे खाजगी सचिव, मंत्रालय, मुंबई- ४०००३२.
६. मा. अध्यक्ष, विधानसभा यांचे खाजगी सचिव, विधानभवन, मुंबई- ४०००३२.
७. मा. उपाध्यक्ष विधानसभा यांचे खाजगी सचिव, विधानभवन, मुंबई-४०००३२.

८. मा. सभापती, विधान परिषद यांचे खाजगी सचिव, विधानभवन, मुंबई- ४०००३२.
९. मा. उप सभापती, विधान परिषद यांचे खाजगी सचिव, विधानभवन, मुंबई-४०००३२.
१०. मा. विरोधी पक्षनेता, (विधान सभा) यांचे खाजगी सचिव, विधानभवन, मुंबई-४००३२.
११. मा. विरोधी पक्षनेता. (विधान परिषद) यांचे खाजगी सचिव, विधानभवन, मुंबई- ४०००३२.
१२. मा.मुख्य सचिव, महाराष्ट्र शासन यांचे उप सचिव, मंत्रालय, मुंबई -४०० ०३२.
१३. अपर मुख्य सचिव / प्रधान सचिव/ सचिव, सर्व मंत्रालयीन विभाग, मुंबई.
१४. प्रधान सचिव, महाराष्ट्र विधानमंडळ सचिवालय, विधानभवन, मुंबई- ४०००३२.
१५. सचिव, सार्वजनिक बांधकाम विभाग, मंत्रालय, मुंबई- ४०००३२.
१६. पोलीस महासंचालक, महाराष्ट्र राज्य, मुंबई.
१७. पोलीस आयुक्त, बृहन्मुंबई, मुंबई.
१८. संचालक, माहिती व जनसंपर्क महासंचालनालय, मंत्रालय, मुंबई -३२.
१९. सर्व मंत्रालयीन विभाग.
२०. अधिदान व लेखा अधिकारी, मुंबई.
२१. कार्यकारी अभियंता (सा.बां.), इलाखा शहर विभाग, बांधकाम भवन, २५, मझबान पथ, फोर्ट, मुंबई- ४००००१.
२२. उप अभियंता , पश्चिम (सा.बां.) उप विभाग, मलबार हिल, मुंबई- ४००००६.
२३. उप अभियंता , दक्षिण (सा.बां.)उप विभाग, एम.टी.डी.सी. कार्यालयासमोर, मुंबई- ४०००२०.
२४. उप अभियंता , मध्य (सा.बां.)उप विभाग, वरळी, मुंबई - ४०० ०१८.
२५. सामान्य प्रशासन विभाग/का.क्र.१८, २१, २२ व ३१ (राजशिष्टाचार).
२६. निवड नस्ती.